

बीकानेर : डंपर में घुसी कार, पति-पत्नी और मां सहित चार की मौत

सड़क हादसे में एयरबैग खुलने के बावजूद कार में बैठे लोगों की जान नहीं बच सकी

बीकानेर, (निसं)। यहां नेशनल हाईवे-62 (अबोहर-पिंडवाड़ा) पर डंपर के पिछले हिस्से में एक कार में चुस गई। हादसे में कार में बैठे पति-पत्नी, मां सहित चार लोगों की मौके पर ही मौत हो गई। हादसा बीकानेर के लूणकरणसर कस्बे के विश्वकर्मा मार्केट के पास बुधवार दोपहर करीब 3:30 बजे हुआ। कार के आगे का हिस्सा पूरी तरह पिचक गया। आगे की सीट पर बैठे लोगों के शव फंस गए, जिन्हें लोगों ने मुश्किल से बाहर निकाला। एयरबैग खुलने के बावजूद कार में बैठे लोगों की जान नहीं बच सकी। पुलिस ने डंपर को जब्त कर लिया है। फरार डंपर ड्राइवर की तलाश की जा रही है।

प्रत्यक्षदर्शियों के अनुसार, दोनों गाड़ियों के बीच टक्कर की आवाज दूर तक सुनाई दी। पुलिस के अनुसार श्रीकरणपुर श्रीगंगानगर निवासी संदीप शर्मा पुत्र बन्नी प्रसाद शर्मा, उनकी पत्नी कृतिष्का, मां आशा जीवन और एक

■ **बर्थडे की पार्टी में शामिल होने जा रहा था परिवार, नेशनल हाईवे-62 पर हुआ हादसा**

अन्य महिला सुषमा की मौत हो गई। कार सवार परिवार श्रीकरणपुर से बीकानेर में संदीप के मामा की पोती के बर्थडे की पार्टी में शामिल होने जा रहा था। इसी दौरान डंपर के पिछले हिस्से से उनकी कार भिड़ गई। सूचना पर लूणकणसर पुलिस मौके पर पहुंची। टाइगर फोर्स के महिपाल सिंह सहित स्थानीय लोगों ने राहत कार्य शुरू किया। काफी मशक्कत के बाद कार में फंसे लोगों को बाहर निकाला। उन्हें तुरंत अस्पताल पहुंचाया गया, जहां डॉक्टरों ने चारों की मृत घोषित कर दिया। हादसे के बाद मौके पर लोग इकट्ठा हो गए। हाईवे पर जाम लग गया। एक घंटे की मशक्कत के बाद

कोटा में ट्रेन की चपेट में आये दो भाई, एक की मौत, एक घायल

कोटा, (निसं)। रेलवे स्टेशन पर गलत साईड रेलवे ट्रेक पार करते समय दो भाई ट्रेन की चपेट में आ गये, हादसे में एक भाई की मौत हो गई एवं दूसरा घायल हो गया। जानकारी के अनुसार सुवासरा से कोटा पहुंचे दो युवक दिल्ली जाने के लिये कोटा रेलवे स्टेशन के प्लेटफार्म नम्बर 3 के आस-पास खड़े थे, तभी चार नम्बर पर निजामुद्दीन से कोटा जंशताब्दी पहुंची गलत साईड से रेलवे ट्रेक पार करने के प्रयास में दोनों भाई ट्रेन की चपेट में आ गये। हादसे में एक भाई

ट्रैफिक को सुचारू करवाया जा सका। तहसीलदार अजय कुमार सहित

की मौत हो गई एवं हादसे में घायल दूसरे को उपचार के लिये अस्पताल मे भर्ती कराया गया।

जीआरपी थाने के एसएसआई राजेश कुमार ने बताया कि सुवासरा निवासी कबीर (18) एवं उसका छोटा भाई जसवीर (16) दोनों सुवासरा से कोटा पहुंचे और कोटा से दिल्ली जाने के लिये ट्रेन का इंतजार कर रहे थे। एसएसआई ने बताया कि शुरूआती जांच में सामने आया कि दोनों भाई प्लेटफार्म नम्बर तीन पर खड़े थे, तभी निजामुद्दीन से कोटा

प्रशासनिक अधिकारी भी मौके पर पहुंचे और हालात का जायजा लिया।

जंशताब्दी एक्सप्रेस चार नम्बर पर आने की सूचना मिली। संभावना है कि रेलवे ट्रेक पार करने के प्रयास में दोनों युवक ट्रेन की चपेट में आ गये, हादसे में कबीर की मौत हो गई एवं जसवीर घायल हो गया। एसएसआई ने बताया कि मामले में सामने आया कि परिवार फुटपाथ पर खिलौने बेचने का काम करता है। दोनों भाई खिलौने लेने के लिये दिल्ली जा रहे थे। मृतक के शव का पोस्टमार्टम कराकर शव परिजनों को सौंप दिया है। मामला दर्ज कर मामले की जांच की जा रही है।

कार में एयरबैग खुलने के बाद भी उसमें बैठे लोगों की जान नहीं बच सकी।

भरतपुर में तीन दिन से बारिश का दौर जारी, किसानों के चेहरे खिले



भरतपुर में बरसात का दौर जारी रहने से सड़कों पर पानी भर गया।

भरतपुर, (निसं)। सावन माह की शुरुआत के साथ ही इंद्रदेव मेहरबान है। श्रावण मास के प्रथम सोमवार से शुरू हुआ बारिश का दौर बुधवार को लगातार तीसरे दिन भी जारी रहा। सुबह से ही आसमान में बादल छाए रहे और शाम होते-होते मौसम ने अचानक करवट ले ली। घने काले बादलों ने पूरे आसमान को ढक लिया, जिससे दिन में ही अंधेरा छा गया। इसके बाद तेज हवाओं के साथ झमाझम बारिश शुरू हो गई।

मूसलाधार बारिश से लोगों को उमस और भीषण गर्मी से बड़ी राहत मिली। अचानक शुरू हुई बारिश के कारण बाजारों और सड़कों पर अफरा-तफरी का माहौल बन गया। लोग बारिश

■ **बारिश के कारण शहर की कई निचली कॉलोनियों और क्षेत्रों में जलभराव की स्थिति बन गई**
■ **मौसम विभाग ने आगामी दिनों में भी जिले में बारिश का सिलसिला जारी रहने की संभावना जताई है**

से बचने के लिए दुकानों और छज्जों के नीचे शरण लेते नजर आए। मुख्य बाजार की सड़कों पर पानी भर जाने से राहगीरों और वाहन चालकों को काफी परेशानी का सामना करना पड़ा। लगातार हो रही बारिश के कारण शहर की कई निचली कॉलोनियों और क्षेत्रों में जलभराव की स्थिति बन गई। जल निकासी की समुचित व्यवस्था नहीं होने से लोगों को आवागमन में

दिककते हुई। मौसम विभाग के अनुसार बारिश के कारण तापमान में गिरावट दर्ज की गई है, जिससे लोगों ने राहत की सांस ली। वहीं किसानों के चेहरे भी खिल उठे हैं। अच्छी बारिश से खरीफ फसलों को लाभ मिलने की उम्मीद है। मौसम विभाग ने आगामी दिनों में भी जिले में बारिश का सिलसिला जारी रहने की संभावना जताई है।

पत्थरों से भरी ट्रैक्टर-ट्रॉली जब्त, एक गिरफ्तार

पावटा, (निसं)। भाबरू थाना पुलिस ने अवैध खनन और वांछित अपराधियों के खिलाफ चलाए जा रहे विशेष अभियान के तहत दो कार्रवाइयों को अंजाम दिया है। भाबरू थाना पुलिस ने अवैध खनन में इस्तेमाल हो रहे बिना नंबर के महिंद्रा ट्रैक्टर-ट्रॉली को पत्थरों सहित जब्त कर एक आरोपी को गिरफ्तार किया। वहीं इसी एक्ट के एक प्रकरण में लंबे समय से वांछित आरोपी को भी गिरफ्तार कर जांच अधिकारी के सुपुर्द किया। एसपी सतवीर सिंह ने बताया कि भाबरू थाना अधिकारी प्रदीप सिंह के नेतृत्व में टीम गठित कर कार्रवाई की गई। विशेष अभियान के दौरान पुलिस ने अवैध खनन के खिलाफ कार्रवाई करते हुए बिना नंबर के महिंद्रा ट्रैक्टर व पत्थरों से भरी ट्रॉली को जब्त किया। मौके से मुखराम गुर्जर निवासी जादू का बास, थाना विराटनगर को गिरफ्तार किया गया।

साइबर ठगी में दो आरोपी गिरफ्तार

कोटा, (निसं)। साइबर पुलिस टीम ने साइबर ठगी के खिलाफ चलाये जा रहे विशेष अभियान म्यूल हंटर व साइबर शील्ड के तहत कार्रवाई करते हुए रूपये लेकर बैंक खाता बेचने के मामले में दो आरोपियों को गिरफ्तार किया है।

शहर पुलिस अधीक्षक तेजस्वी गौतम ने बताया कि म्यूल हंटर व साइबर शील्ड के तहत कार्रवाई करने के लिये साइबर थानाधिकारी के नेतृत्व में टीम का गठन किया गया। गठित टीम ने मामले में कार्रवाई करते हुए एससीआरपी पोर्टल व बैंक से रिकार्ड प्राप्त किया। शहर एसपी ने बताया कि मामले में अनुसंधान के दौरान म्यूल खाताधारक श्याम सुंदर लेवा के बैंक खाते के विरूद्ध एनसीआरपी पोर्टल पर अलग-अलग राज्यों में साइबर ठगी की 5 शिकायतें होना पाया गया। शहर एसपी ने बताया कि टीम ने मामले में कार्रवाई व अनुसंधान करते हुए प्राप्त बैंकरिकार्ड व तकनीकी डेटा से म्यूल खाताधारक अश्वय आहुजा नगर निवासी श्यामसुन्दर लेवा (23) एवं उसके सहयोगी धरेंद्रा योजना निवासी ओमप्रकाश (48) को गिरफ्तार किया गया।

कोटा कांग्रेस शहर कार्यकारिणी में गहराया असंतोष, तीन पदाधिकारियों ने इस्तीफे दिये

कोटा, (निसं)। कांग्रेस शहर जिला कार्यकारणी के घोषित होने के पहले ही दिन इस्तीफा दे चुकी सचिन मन्नु मेघवाल के बाद अगले दिन महासचिव बलविंदर सिंह बिल्लू सहित दो सचिव धर्मा गौचर व राजू पहाड़िया ने भी अपना इस्तीफा प्रदेश अध्यक्ष को भेज दिया है।

महासचिव बनाए गए बलविंदर सिंह बिल्लू ने कहा कि मैं पूर्व कार्यकारिणी में जिला उपाध्यक्ष के पद पर था, जिसमें शहरभर के सक्रिय कार्यकर्ताओं को स्थान दिया गया था, परंतु वर्तमान कार्यकारिणी में जिन्हें मौका दिया गया है, उन्होंने कभी भी जमीनी स्तर पर काम नहीं किया है। उन्होंने कहा कि संगठन पार्टी की मजबूती के लिए होता है। पार्टी को कमजोर करने के लिए नहीं। वर्तमान कार्यकारिणी में जिस तरह निष्क्रिय कार्यकर्ताओं को प्रमुख पदों पर जगह दी गई व सक्रिय कार्यकर्ताओं को दरकिनार किया गया। चंद नेताओं की

■ **सक्रिय कार्यकर्ताओं की उपेक्षा व चहेतों को बड़ी जिम्मेदारी देने से नाराजगी**

■ **महासचिव बलविंदर सिंह बिल्लू सहित दो सचिव धर्मा गौचर व राजू पहाड़िया ने इस्तीफा दिया**

गणेश परिक्रमा करने वालों को नवाजा गया, यह मेरे आत्मसम्मान के विपरीत है। हम आत्मसम्मान से समझौता करने वाले लोग नहीं हैं, संघर्ष मंजूर है समझौता नहीं। मैं वर्तमान कार्यकारिणी के साथ कार्य करने में असमर्थ हूं, मैं एक साधारण कार्यकर्ता बनकर कांग्रेस का काम करता रहूंगा।

सचिव बनाए गए धर्मा गौचर ने कहा कि मैंने निवर्तमान कार्यकारिणी में महासचिव के पद पर कार्य किया है, पूरी निष्ठा से संगठन के काम को अंजाम दिया है, परंतु वर्तमान कार्यकारिणी में मुझे सचिव की जिम्मेदारी दी गई है, यह मेरा डिमोशन

है, जबकि कई निष्क्रिय लोगों को कार्यकारिणी में बड़ी जिम्मेदारियां दी गई हैं। मेरा उनके साथ काम करना संभव नहीं होगा। मैं एक साधारण कार्यकर्ता बनकर कांग्रेस का काम करता रहूंगा।

सचिव बनाए गए राजू पहाड़िया ने कहा कि शहर कांग्रेस की वर्तमान कार्यकारिणी को देखकर कांग्रेस का जमीनी कार्यकर्ता हताश व निराशा है, जिस तरह चंद नेताओं की चापलूसी करने वाले कार्यकर्ताओं को कार्यकारिणी में स्थान दिया गया है, उससे कांग्रेस की मजबूती के लिए लड़ाई लड़ने वाला कार्यकर्ता हताश व

निराश है। ऐसे में मैं कांग्रेस के उस कर्तव्यनिष्ठ कार्यकर्ता के साथ मैं बिना पद के भी कांग्रेस का कार्य करता रहूंगा। उन्होंने कहा कि मैं कांग्रेस में लंबे समय से काम कर रहा हूं और मैंने यह देखा है कि जिन लोगों की मीटिंगों व प्रदर्शनों में लोग नहीं आते, उन्होंने अपने चापलूसों को कार्यकारिणी में प्रमुख स्थान दिया है। पिछले दो सालों को छोड़ दें तो कोटा में कांग्रेस कभी भी विपक्ष की भूमिका में नजर ही नहीं आई, अब जब कुछ समय से लोग कांग्रेस से जुड़ने का प्रयास कर रहे हैं तो यहां के कुछ नेता सक्रिय कार्यकर्ताओं की उपेक्षा कर कांग्रेस को तो कमजोर कर रहे हैं, हमारे नेता राहुल गांधी को भी कमजोर कर रहे हैं। प्रदेश व केंद्रीय नेतृत्व को इसे गंभीरता से लेना होगा।

त्यागपत्र के संघंध में शहर जिलाध्यक्ष राखी गौतम ने कहा कि शहर जिला कांग्रेस कमेट्री कोटा के तीन पदाधिकारियों द्वारा जो एक ही भाषा में

भीलवाड़ा सदर थाना अधिकारी लोकपाल सिंह का उदयपुर में निधन

भीलवाड़ा, (निसं)। जिला मुख्यालय के सदर थाना अधिकारी लोकपाल सिंह का बुधवार को उदयपुर स्थित गीतांजलि सुपर स्पेशलिटी अस्पताल में उपचार के दौरान असांमयिक निधन हो गया। मंगलवार शाम नेहरू विहार स्थित उनके सरकारी आवास पर संदिग्ध परिस्थितियों में सिर में गोली लगने से वे अत्यंत गंभीर रूप से घायल हो गए थे। थानाधिकारी के निधन की खबर मिलते ही भीलवाड़ा जिला प्रशासन सहित पूरे राज्य के पुलिस महकमे में गहरा शोक छा गया। वरिष्ठ अधिकारियों, सहकर्मियों और स्थानीय नागरिकों ने इस दुःख क्षति पर शोक व्यक्त किया है।

जानकारी के अनुसार मंगलवार शाम जब लोकपाल सिंह अपने नेहरू विहार स्थित आवास पर मौजूद थे, तभी अचानक यह हादसा हुआ। घटना की सूचना मिलते ही पुलिस विभाग में हड़कंप मच गया। आनन-फानन में उन्हें तुरंत जिला महात्मा गांधी अस्पताल की इमरजेंसी यूनिट में लाया गया। महात्मा गांधी अस्पताल के प्रमुख चिकित्सा अधिकारी (पीएमओ) डॉ. अरुण गौड़ ने बताया कि जब लोकपाल सिंह को अस्पताल लाया गया, तब उनकी स्थिति अत्यंत नाजुक बनी हुई थी। प्रारंभिक चिकित्सा जांच में उनके सिर के एक हिस्से में गोली लगने और आर-पार होने



लोकपाल सिंह

की पुष्टि हुई। गोली के कारण मस्तिष्क के मुख्य हिस्से में गंभीर चोट पहुंची थी। डॉक्टरों की टीम ने तत्काल उनका प्राथमिक उपचार कर स्थिति को नियंत्रित करने का प्रयास किया, लेकिन अति गंभीर न्यूरोसर्जिकल स्थिति को देखते हुए उन्हें उसी रात बेहतर इलाज के लिए उदयपुर के गीतांजलि अस्पताल रेफर कर दिया गया। गीतांजलि अस्पताल के विशेषज्ञ डॉक्टरों की टीम ने उन्हें बचाने के लिए कई घंटों तक अथक प्रयास किए, लेकिन आखिरकार बुधवार को वे जिंदगी की जंग हार गए। घटना की गंभीरता को देखते हुए भीलवाड़ा जिला पुलिस अधीक्षक सागर राणा, अतिरिक्त पुलिस अधीक्षक और क्षेत्र के अन्य वरिष्ठ अधिकारी तुरंत

■ **मंगलवार शाम नेहरू विहार स्थित सरकारी आवास पर संदिग्ध परिस्थितियों में सिर में गोली लगने से लोकपाल सिंह गंभीर रूप से घायल हो गए थे**

■ **उदयपुर स्थित गीतांजलि सुपर स्पेशलिटी अस्पताल में उपचार चल रहा था, जहां लोकपाल सिंह की मौत हो गई**

घटनास्थल और अस्पताल पहुंचे। एसपी सागर राणा ने बताया कि पुलिस महकमे के लिए यह अत्यंत दुःखद और अप्रूपणीय क्षति है। उन्होंने बताया कि गोली किन परिस्थितियों में और किस वजह से चली, इसकी हर तकनीकी व व्यावहारिक पहलू से गहनता से जांच की जा रही है। फॉरेंसिक साइंस लेबोरेटरी और फिंगरप्रिंट एक्सपर्ट्स की टीम ने घटनास्थल से साक्ष्य, बैलस्टिक डेटा और अन्य महत्वपूर्ण नमूने एकत्र कर लिए हैं।

जैसलमेर फील्ड फायरिंग रेंज में सैन्य स्क्रेप में धमाका, युवक की मौत

धमाका इतना तेज था कि युवक का चेहरा बुरी तरह फट गया तथा चेहरे और सीने में चोटें आईं

जैसलमेर, (निसं)। जिले के पोकरण क्षेत्र में सेना की फील्ड फायरिंग रेंज में सैन्य स्क्रेप में हुए भीषण विस्फोट में एक 40 वर्षीय युवक की दर्दनाक मौत हो गई। धमाका इतना तेज था कि युवक का चेहरा बुरी तरह फट गया तथा चेहरे और सीने में गंभीर चोटें आईं। वह खून से लथपथ हालत में घटनास्थल पर पड़ा मिला।

प्राप्त जानकारी के अनुसार मृतक सत्यनारायण सिंह (40) पुत्र जनत सिंह, निवासी बिलिया, थाना पोकरण, जिला जैसलमेर था। बताया जा रहा है कि वह सेना की फील्ड फायरिंग रेंज क्षेत्र में मशरूम तोड़ने गया था, इसी दौरान वहां पड़े सैन्य स्क्रेप में विस्फोट हो गया। घटना की सूचना मिलते ही रामदेवरा थाना के एएसआई खीमा पुलिस जाबते के साथ मौके पर पहुंचे। प्रारंभिक जांच में घटनास्थल लाठी थाना क्षेत्र में होना

■ **बताया जा रहा है कि युवक सेना की फील्ड फायरिंग रेंज क्षेत्र में मशरूम तोड़ने गया था, इसी दौरान वहां पड़े सैन्य स्क्रेप में विस्फोट हो गया**

■ **फिलहाल पुलिस यह जांच कर रही है कि विस्फोट किस प्रकार के सैन्य स्क्रेप या अवशेष में हुआ और युवक वहां किस परिस्थिति में पहुंचा था**

पाया गया, जिसके बाद पुलिस ने संबंधित थाना अधिकारियों को सूचना दी। इसके बाद पोकरण सीओ और स्थानीय थानाधिकारी ने भी मौके पर पहुंचकर घटनास्थल का मुआयना किया।

डीएसपी पोकरण बुद्धाराम विश्नोई ने बताया कि रामदेवरा थाना को बुधवार सुबह करीब 10 बजे सूचना मिली कि चाचा गांव से लगभग 6 किलोमीटर दूर सेना की फायरिंग रेंज में एक व्यक्ति का शव पड़ा है। सूचना पर पुलिस टीम तुरंत

मौके पर पहुंची। पुलिस ने घटनास्थल को सील कर शव को कब्जे में लेकर पोस्टमार्टम की कार्रवाई शुरू कर दी है। घटना बुधवार सुबह की बताई जा रही है। फिलहाल पुलिस यह जांच कर रही है कि विस्फोट किस प्रकार के सैन्य स्क्रेप या अवशेष में हुआ और युवक वहां किस परिस्थिति में पहुंचा था। घटना के बाद क्षेत्र में सनसनी फैल गई है। पुलिस ने लोगों से फायरिंग रेंज और सैन्य अभ्यास क्षेत्रों में अनधिकृत रूप से प्रवेश नहीं करने की अपील की है।

ट्रैक्टर की टक्कर से बच्चे की मौत

जोधपुर, (कासं)। शहर के सालोड़ी गांव राजीव गांधी नगर में 14 साल के बच्चे की सड़क हादसे में मौत हो गई। वह सड़क पर साइड में चल रहा था। उसे किसी ट्रैक्टर के चालक ने चपेट में ले लिया। राजीव गांधी नगर थाने में घटना को लेकर केस दर्ज कराया गया है। पुलिस ने शव को कार्रवाई के बाद परिजन के सुपुर्द किया। राजीव गांधी नगर पुलिस ने बताया कि सालोड़ी निवासी अहमद खां ने रिपोर्ट दी। इसमें बताया कि उसका छोटा भाई 14 वर्षीय रोशन खां गांव में ही सड़क पर पैदल चल रहा था। तब एक ट्रैक्टर के चालक ने उसे साइड में चलते के टक्कर मार दी। इससे उसका भाई बुरी तरह घायल हो गया। उसे अस्पताल में लाया गया, जहां उसकी मौत हो गई। पुलिस ने ट्रैक्टर चालक इसुब खां को नामजद कर जांच आरंभ की है। ट्रैक्टर को जब्त किया।